

بسم الله الرحمن الرحيم

اشارات

پروفیسر خورشید احمد

ریاست جموں و کشمیر پر ہندوستان کے غاصبانہ قبضے کے خلاف چلتے والی تحریک آج ایک بڑے ہی نازک اور فیصلہ کرنے دوں دور میں داخل ہو گئی ہے۔ تحریک آزادی کشمیر کوئی نئی تحریک نہیں۔ اس کا آغاز ۱۹۴۷ء میں ڈوگرہ راج کے خلاف عوامی جدوجہد سے ہوا۔ ۱۹۴۷ء میں یہ تحریک ایک نئے مرحلے میں داخل ہوئی۔ ہندوستان نے ڈوگرہ مہاراجہ اور برطانوی سامراج کے، اور خصوصیت سے اس کے نمائندوں رینے لکف اور لارڈ ماؤنٹ بیٹن کے تعاون سے، اور تنگی فوجی قوت کے ذریعے، ریاست کے بڑے حصے پر قبضہ کر لیا۔ پھر جب عوامی جدوجہد کا دباؤ بڑھا تو ہندوستان نے اقوامِ متحده کا سارا لیا اور استصواب کا وعدہ کر کے جنگ بندی کرائی۔ لیکن آج تک ریاست کے شربوں کو اپنے مستقبل کا فیصلہ کرنے کے حق سے محروم رکھا۔

ریاست کے مسلمان ایک مدت تک یہ امید لگائے رہے کہ ان کی قسمت کا فیصلہ اقوامِ متحده کی قراردادوں کے مطابق ہو جائے گا۔ انھیں یہ امید بھی تھی کہ بڑی طاقتیں اور پاکستان ان جنگوں سے بھی ان کو یہ موقع تھی کہ شاید کشمیر کی قسمت کا فیصلہ ہو جائے۔ لیکن ان تمام امکانات سے مایوس ہو کر مقبوضہ جموں و کشمیر کے مسلمانوں نے ایک آخری کوشش مسلم متحہ مجاز کے جھنڈے تلے ۱۹۸۷ء کے انتخاب کے ذریعے کی۔ اس انتخاب میں جس درجے کی دھاندی ہوئی اس نے بیلٹ بکس کے ذریعے تبدیلی کے امکان سے عوام کو مکمل طور پر مایوس کر دیا، جس کا اظہار ۱۹۸۹ء کے انتخابات کے مکمل بازیکات کی شکل میں کیا گیا۔ اس انتخاب کا ۷۰ فیصدی افزادے بازیکات کیا، جو ایک طرف ہندوستان کے غاصبانہ اقتدار کے خلاف ایک ریفرینڈم تھا اور دوسری طرف

تحریک کی حکمتِ عملی میں ایک انقلابی تبدیلی کے لیے فیصلہ کرن موز بن گیا۔ اب بیٹ کی بجائے بلٹ (گولی) کے ذریعے مزاحمت کا راستہ اختیار کیا گیا۔ ۱۹۹۰ سے جوں و کشمیر کے مسلمانوں نے ہندوستان کے استعماری چنگل سے آزادی کے لیے وہی راستہ اختیار کیا ہوا ہے جسے الجزاں میں مسلمان عوام نے ۱۹۶۵ کی دہائی میں فرانس کے سامراج کے خلاف استعمال کیا تھا اور جو اس وقت سے استعماری طاقتوں کے خلاف آزادی کی تحریک کا مؤثر ترین ہتھیار رہا ہے۔

آج اگر مسئلہ کشمیر ابھر ہوا ہے، اور اسے عالمی پیانا پر ایک بار پھر شناوائی حاصل ہو رہی ہے، تو یہ اس جمادی تحریک کی وجہ سے ہے جو اہلِ کشمیر نے اپنے حقِ آزادی کے حصول کے لیے بپا کی ہوئی ہے۔ گذشتہ چار سال سے کشمیر کے نوجوان اپنے خون کا نذرانہ پیش کر کے جمادِ آزادی کی ایک نئی تاریخ رقم کر رہے ہیں۔ موجودہ مرحلے کی بنیادی خصوصیت ہی یہ ہے کہ مسلمانانِ کشمیر کی ہمہ گیر جمادی تحریک نے مقبوضہ کشمیر کے طول و عرض میں ہندوستان کے اقتدار کی چولیں ہلا دی ہیں اور چند ہزار سرفروشوں کی جدوجہد نے ہندوستان کی ۶ لاکھ فوج کو ریاست پر ہندوستان کی حکمرانی کو قائم رکھنے میں ناکام کر دیا ہے۔ اس تحریک کو کچلنے کے لیے ہندوستان نے اپنی عسکری قوت کا بڑا حصہ کشمیر میں جھوٹک دیا ہے، ظلم اپنی انتہا کو پہنچ گیا ہے، ریاستی تشدد کا دور دورہ ہے، انسانی حقوق ہرگلی اور ہربازار میں پالاں ہو رہے ہیں، بوڑھے، بچے، عورتیں نشانہ، ستم بن رہے ہیں، علاقے کے علاقے ایسے ہیں جہاں ۱۲ مینیٹ کفوف کا راج رہتا ہے، گاؤں کے گاؤں اور محلے کے محلے نذرِ آتش کیے جا رہے ہیں، معصوم عورتوں کی آبرویزی بلکہ اجتماعی عصت دری ریاستی ظلم کا ایک گھنٹا اسلوب بن گئی ہے، لیکن ظلم کا تازیانہ تحریکِ آزادی کے لیے سمیز کا کام کر رہا ہے۔

تعزیرِ جرمِ عشق ہے بے صرفِ محتب بڑھتا ہے دوقِ جرم یہاں ہر سزا کے بعد

آج جب کشمیر کے عوام اپنے خون کی زبان سے ہندوستان کے ظالمانہ سامراج سے آزادی اور اپنے مستقبل کا فیصلہ کرنے کا حق مانگ رہے ہیں، اور اس کے لیے بے مثال قربانیاں پیش کر رہے ہیں، سوچنے کا اہم سوال یہ ہے کہ پاکستان، اس کے عوام اور حکومت کمال تک اپنا فرض ادا کرنے کے لیے تیار ہیں؟ ہر پاکستانی کا فرض ہے کہ مسئلہ کے تاریخی تناظر اور مستقبل کے امکانات کی روشنی میں اس سوال پر غور کرے، اللہ رب العزت اور مسلمانانِ جوں و کشمیر کے سامنے اپنی تاریخی جواب دی کو سمجھئے، اور اس کے تقاضوں کو پورا کرنے کے لیے کمربادستہ ہو جائے۔ تاریخ میں

ایسے فیصلہ کُنْ موقع روز روز نہیں آتے۔ اگر ہزاری غفلت سے یہ تاریخی موقع ضائع ہو گیا تو بہ حیثیتِ قوم ہمارے لیے دنیا میں جاہی اور آخرت میں رسولی کے سوا کچھ نہ ہو گا۔ اور اگر ہم نے وقت کے اس چیز کا بھرپور جواب دیا تو ان شاء اللہ بر صیر کا نقشہ بدل جائے گا۔

سب سے پہلے جس بات کو واضح ہو جانا چاہیے وہ یہ ہے کہ کشمیر کے مستقبل کا مسئلہ دراصل خود پاکستان اور اہلِ پاکستان کے مستقبل کا مسئلہ ہے۔ بلاشبہ ظلم جہاں بھی ہو ہر مسلمان کا فرض ہے کہ اس کے خلاف آواز اٹھائے اور مظلوم کی مدد کرے۔ اور اگر یہ ظلم اس کے اپنے مسلمان بھائیوں اور بھنوں پر ہو رہا ہو تو اس کا فرض ہے کہ اور بھی ہمت اور مستعدی کے ساتھ مظلوموں اور مستضعفین کی مدد کرے۔ اور اگر یہ آگ خود اس کے اپنے گھر میں لگی ہو اور اس کے اپنے جگر گوشے مشرقِ تمدن رہے ہوں تو پھر اس کی ذمہ داری اور بھی زیادہ بڑھ جاتی ہے۔ کشمیر میں آج جو کچھ ہو رہا ہے اس کے بارے میں اہلِ پاکستان کی ذمہ داری ہر تین پہلوؤں سے ہے۔

کشمیر، جیسا کہ قائدِ اعظم نے فرمایا، ہماری اپنی شہرگ ہے۔ ایک قوم کے لیے اس سے بڑی غفلت کون سی ہو سکتی ہے کہ اس کی شہرگ پر دشمن کا قبضہ ہو اور اسے پھر بھی چین کی نیز آتی ہو؟

مسئلہ کشمیر کے بارے میں دوسری حقیقت یہ سامنے رہنی چاہیے کہ پاکستان کی حیثیت اس معاملے میں ایک بنیادی فریق کی ہے، محض ایک تماثلیٰ کی نہیں! کشمیر کا سب سے پہلا قانونی رشتہ پاکستان سے قائم ہوا۔ آزادی کے حصول کے ساتھ ۱۳ اگست کو ریاست جموں و کشمیر اور پاکستان کے درمیان ایک عبوری معاہدہ (stand still agreement) ہوا، جس کی رو سے وہ تمام امور، خصوصیت سے راہداری، مواصلات، ڈاک، بجلی وغیرہ جو پہلے سرکار برطانیہ کے ذریعے انجام پاتے تھے، اس معاہدہ کے بعد پاکستان کے ذریعے انجام پانے لگے۔ اور ۱۴ اگست ۱۹۴۷ کو جس طرح پاکستان کی عمارتوں پر پاکستانی پرچم لہرایا اسی طرح کشمیر کے ان محکموں پر بھی پاکستانی پرچم بلند ہوا اور وہاں کے سرکاری ملازمین نے پاکستان سے وفاداری کا رشتہ استوار کیا۔ اس انتظام پر ضرب ہندوستان کی فوج کشی سے پڑی اور تنازع کشمیر نے جنم لیا۔ جس کے تیتجے میں پاکستان اور ہندوستان کی افواج میں سرزینِ کشمیر پر جنگ ہوئی۔ بالآخر اقوامِ تحدہ نے استھواب کے وعدے پر جنگ

بندی کرائی۔ جنگ بندی کی یہ قرارداد (ریزولوشن ۲۷ آف ۱۹۳۸) بلیجینم، چین، کولبیا، کینڈا، برطانیہ اور امریکہ نے مشترکہ طور پر پیش کی اور پاکستان اور ہندوستان نے اسے منظور کیا۔ اس پس منظر کی روشنی میں مسئلہ کشمیر کے چار فریق ہیں۔ پاکستان، ہندوستان، اقوامِ متحده اور سب سے اہم ریاست جموں و کشمیر کے عوام جنہیں اپنے مستقبل کا فیصلہ کرتا ہے۔ اس سے یہ امر واضح ہو جاتا ہے کہ نہ یہ مسئلہ محض ہندوستان کا داخلی مسئلہ ہے اور نہ ہی اس کا تعلق محض پاکستان اور ہندوستان کے درمیان کسی سرحدی تنازعے سے ہے۔ اصل مسئلہ ریاست جموں و کشمیر کے مستقبل کا ہے جسے اقوامِ متحده کی قراردادوں کی روشنی میں وہاں کے عوام کو اپنی آزاد مرضی اور یمن الاقوامی گرانی میں منعقد کیے جانے والے استصواب کے ذریعے ملے کرنا ہے۔ یہ ان کا حق ہے کہ وہ ملے کریں کہ ان کی ریاست کا الحال پاکستان سے ہو یا ہندوستان سے، نیز اس الحال کے بعد وہاں کا مستقل نظام حکومت کس شکل میں اور کس انداز میں مرتب کیا جائے۔ اصل مسئلہ اقوامِ متحده کی قراردادوں اور پاکستان اور ہندوستان کی حکومتوں کے وعدوں کے مطابق حقِ خودارادیت کا مسئلہ ہے۔ اور جب تک اس مسئلے کو حل نہیں کیا جاتا، کشمیر کا مسئلہ چیخیدہ تر ہوتا جائے گا۔ جس ایکیم پر بر صیر پاک و ہند کو آزادی ملی اور دو ملکتیں وجود میں آئیں یہ اسی ایکیم اور اسی ایجنسے کا ایک غیر طے شدہ نقطہ ہے۔ یہی وجہ ہے کہ استصواب سے ہٹ کر اس کا کوئی قانونی، سیاسی اور اخلاقی حل ممکن نہیں۔

مندرجہ بالا گزارشات کی روشنی میں یہ بات بھی آپ سے آپ واضح ہو جاتی ہے کہ ریاست جموں و کشمیر ہندوستان کا حصہ نہیں بلکہ ایک تنازعہ علاقہ ہے، جس کے مستقبل کا فیصلہ یمن الاقوامی قانون کے مطابق ہونا باقی ہے۔ ہندوستان مستقل طور پر یہ مغالطہ دینے کی کوشش کر رہا ہے کہ ”کشمیر اس کا انوٹ انگ ہے۔“ لیکن صفو، بستی پر اس سے برا جھوٹ ممکن نہیں۔ ۱۵ اگست ۱۹۴۷ کو جب ہندوستان آزاد ہوا، اس وقت کشمیر اس کا حصہ نہ تھا۔ قانونی طور پر ہندوستان کے دعوے کی بنیاد اس ویتنہ الحال پر رکھی جاتی ہے جس کے بارے میں خیال ہے کہ اس پر ۲۹ اکتوبر ۱۹۴۷ کو مہاراجہ ہری سنگھ نے دستخط کیے۔ آگے بڑھنے سے پہلے مناسب معلوم ہوتا ہے کہ اس ویتنہ کے بارے میں بھی چند پہلو واضح کر دیے جائیں۔

(الف) مہاراجہ کے خلاف پوری ریاست میں بغاوت کی تحریک چل رہی تھی۔ مسلم کانفرنس اور نیشنل کانفرنس دونوں ہی اس کے خلاف تھیں، اور اس پر سب کا اتفاق تھا کہ کشمیر کے مستقبل کا

فیصلہ مہاراجہ نہیں وہاں کے عوام کی مرضی سے ہوتا چاہیے۔

(ب) مہاراجہ کا اقتدار ڈانوس ڈول تھا۔ اس کا حکم غیر مؤثر تھا اور وہ دارالخلافہ یعنی سری نگر کو چھوڑنے پر مجبور ہو چکا تھا۔ خود شیخ عبداللہ نے اپنی سوانح عمری "آتشِ چنار" میں تسلیم کیا ہے کہ راہبریہ حالاث رونما ہو رہے تھے اور ہر مہاراجہ نے بوریا بستر باندھ کر اپنے ٹواہرات اور دیگر قیمتی اہاشم کو صندوقوں میں بند کر کے ایک سو سے زیادہ گاڑیوں میں لاد دیا اور خود اس بھگوڑے قافلے کی رہنمائی کرتے ہوئے ۲۵ اکتوبر کو جموں کی جانب کوچ کر گیا۔
(صفحہ ۳۲)

دوسرے الفاظ میں مہاراجہ اس وقت صاحبِ اقتدار نہیں تھا۔ اور میں الاقوامی قانون کا مسلمہ اصول ہے کہ جس کی گرفت اقتدار پر نہ ہو وہ اس کے مستقبل کے بازے میں کوئی بات طے نہیں کر سکتا۔

(ج) جس دستاویز پر مہاراجہ کے دستخطوں کا دعویٰ کیا جاتا ہے اس کے بارے میں تازہ ترین تحقیق یہ ہے کہ وہ موجود ہی نہیں۔ نیز یہ کہ ہندوستانی فوجیں دراصل کسی بھی دستاویز پر دستخط سے پہلے سری نگر پہنچ گئی تھیں۔ پروفیسر الیسٹر لیمب نے اپنی دو تحقیقی کتابوں میں ناقابل تردید وہائق اور شواہد سے ثابت کیا ہے کہ ہندوستانی فوجیں ۱۹۴۷ء کو کشمیر میں پہنچ گئیں، جبکہ مہاراجہ سے زبردستی جو دستخط حاصل کیے گئے وہ ۲۶ اکتوبر سے پہلے حاصل کرنا ناممکن تھا۔ جس دستاویز کو ویشنہ الحق کہا جاتا ہے وہ محض ایک پروفارما ہے جس سے کوئی چیز حقی طور پر ثابت نہیں ہوتی۔ اگر مہاراجہ کے اس خط کو بھی سامنے رکھا جائے جو اس وقت لکھا گیا تو اس سے صاف ظاہر ہے کہ وہ الحق کا فیصلہ نہیں کر رہا تھا بلکہ اپنی پوزیشن سنجالنے کی شرائط پیش کر رہا تھا۔ پروفیسر لیمب کا یہ دعویٰ بھی ہے کہ آج تک کسی میں الاقوامی فورم پر اس اصل دستخط شدہ ویشنہ کو پیش نہیں کیا گیا۔ اس تحقیق کے صحیح ہونے پر شہب کی کوئی گنجائش نہیں، اور اس طرح ہندوستان کے دعوے کی ساری قانونی بنیاد ہی پادر ہوا ہو جاتی ہے۔

وہ شاخ ہی نہ رہی جس پر آشیانہ تھا

(د) پھر یہ بات تو ہر حیثیت سے اور ہر ایک کے نزدیک مسلم ہے کہ یہ ایک وقتی اور عارضی انظام تھا جس کی کوئی مستقل حیثیت نہ تھی۔ اصل فیصلہ ریاست کے عوام کے آزادانہ استصواب کے ذریعے ہوتا تھا جو انہی تک نہیں ہوا ہے۔

خود شیخ عبداللہ لکھتے ہیں کہ

لارڈ ماؤنٹ بیشن نے گورنر جنرل ہند کی حیثیت سے الحال منظور کرتے ہوئے یہ مشورہ زمانہ شرط لگا دی، جس نے بعد میں کشمیر کے سوال کو بین الاقوامی سطح تک پہنچایا۔ انھوں نے مہاراجہ کو لکھا: «جن مخصوص حالات کا آپ نے ذکر کیا ہے ان کے پیش نظر میری حکومت ہندوستانی ذومینین کے ساتھ کشمیر کے الحال کو اس اصول کے تحت قبول کرتی ہے کہ جس ریاست کے الحال کا مسئلہ مابہ نزاع ہو وہاں الحال کا فیصلہ ریاستی عوام کی خواہش کے مطابق ہو۔ میری حکومت کی خواہش ہے کہ کشمیر میں جوں ہی امن و امان محل ہو اور حملہ آوروں سے ریاست کو نجات ملے، تو ریاست کے الحال کا مسئلہ عوام کی رائے سے حل کیا جائے۔۔۔

پنڈت نرسو نے جب ۱۹۵۳ء میں آئین ساز اسمبلی کے ذریعے الحال کا فیصلہ کرانے کی تجویز پیش کی تو خود شیخ عبداللہ نے ان کو یہ جواب دیا:

جو اہر اللہ نے پھر اپنی بات دھرائی تو میں نے ان کی خواہش کی تکمیل کرنے سے مغذوری ظاہر کی۔ اب یہ میری باری تھی، جو اہر لال کا حافظہ تازہ کرانے کی اور انھیں یہ یاد دلانے کی کہ کشمیر میں رائے شماری کرانے کے سلسلے میں ہم ساری دنیا اور کشمیر کے سامنے قول ہار پکھے ہیں۔ ہم اس سلسلے میں اس قدر پابند (Commit) ہو پکھے ہیں کہ اب ہم اپنی رسولی کی قیمت پر ہی اپنے وعدے سے نکر سکتے ہیں۔ اگر ہم آئین ساز اسمبلی کے ذریعے الحال کا فیصلہ کر لیں تو دنیا کو کیا منہ دکھائیں گے۔ اس کے علاوہ عالمی سطح پر ہندوستان کی شمیبِ محروم اور اس کی اخلاقی حیثیت مٹکوک ہو جائے گی۔۔۔
سلامتی کو نسل بھی اس فیصلے کو تسلیم نہیں کرے گی، پاکستان کے ماننے کی بات تو بت دور رہی۔ دنیا کی رائے عامہ پاکستان کی ہم نوائی کرے گی۔ خود کشمیری عوام کا آپ پر اعتدال متزلزل ہو جائے گا اور جس تازعے کو ختم کرنے کے لیے ہم یہ سب کچھ کر رہے ہیں وہ ایک شمشیرِ برہنہ کی طرح ہمارے سروں پر بدستور لکھتا رہے گا۔۔۔

آج ۲۶ سال کے بعد یہ شمشیرِ برہنہ ہندوستان کے سر پر لٹک رہی ہے اور عالمی رائے عامہ کو یاد دلا رہی ہے کہ کشمیر ایک متنازعہ علاقہ ہے اور جب تک وہاں کے عوام اپنی آزاد مرضی سے اپنے مستقبل کا فیصلہ نہ کر لیں کشمیر کا مسئلہ حل نہیں ہو سکتا۔ فرار کا ہر راستہ تباہی اور بربادی کا راستہ ہے۔

کشمیر کے بارے میں ہندوستان جس تضاد یا انی کا شکار ہے اسے ہندوستان کے مشہور صحافی سلسلہ نیترے بڑے لطیف انداز میں بیان کیا ہے:

وزیر اعظم نر سماں اور نے یومِ آزادی پر لال قلعہ کی بلندیوں سے ارشاد فرمایا کہ ”کشمیر بھارت کا اٹوٹ اگ ہے۔“ پھر چند ہی ماہ بعد پاکستان کی وزیر اعظم بے نظر بھٹو کو لکھا کہ ”بھارت کشمیر کے بارے میں بات چیت کے لیے تیار ہے۔“ جس کے صاف معنی یہ ہیں کہ موصوف نے یہ مان لیا کہ اس علاقے کے مستقبل کا ابھی فیصلہ ہونا باقی ہے۔ کوئی حاکیتِ اعلیٰ رکھنے والا ملک اپنے کسی علاقے کی حیثیت کے بارے میں بات کرنے کا تصور بھی نہیں کر سکتا جب تک وہ علاقہ متنازعہ نہ ہو۔^۵

ہندوستان کے ایک ثامور قانون دان اور ماهرِ دستورِ ریاست اے۔ جی۔ نورانی (A.G. Noorani) امریکہ کے اسٹائیٹ ڈیپارٹمنٹ کی عمدہ دار مسز رابن رافیل اور ان کے پیش رو، جان اجع کیلے کے ان بیانات کی روشنی میں جو کشمیر کو ایک متنازعہ علاقہ تسلیم کرنے کے باب میں انہوں نے دیے ہیں، لکھتے ہیں:

بعینہ یہی بات خود جواہر لال نسرو نے پارلیمنٹ میں ۷ اگست ۱۹۵۲ کو کہی تھی: گو الحال، قانون اور امرِ واقع کے اعتبار سے ہو چکا ہے، مگر ایک اور حقیقت بھی مسلم ہے، گو اس کا کوئی تعلق قانون سے نہیں، یعنی کشمیر کے عوام سے ہمارا عمد۔۔۔ بلکہ اگر آپ چاہیں تو اسے یوں بھی کہہ لیں، ساری دنیا کے عوام سے ہمارا عمد۔۔۔ کہ اس الحال کی توثیق یا تنقیح یا (ہندوستان سے) باہر نکل جانا، اگر کشمیر کے عوام کی رائے ہو۔

اسی طرح چند روز قبل یعنی ۲۶ جون کو انہوں نے کہا تھا: ”میں اپنے دستور کے مکمل احترام کے ساتھ یہ کہنا چاہتا ہوں کہ اس کی کوئی اہمیت نہیں کہ دستور میں کیا کہا گیا ہے، اگر کشمیر کے عوام یہ نہیں چاہتے تو پھر ان پر اس کا اطلاق نہیں ہو گا۔“ نیز ایک اور موقع پر (۲ نومبر ۱۹۷۲ء) انہوں نے اعلان کیا تھا کہ ”یہ ذی پالسی (یعنی عوام کی رائے کا اتباع) کے احترام کا تقاضا تھا کہ ہم نے کشمیر کے ویتنامِ الحال میں ایک شرط کا اضافہ کیا تھا۔“ ماؤنٹ بین کا خط جو اس ویتنام کے لیے جزوِ لاینفک ہے، اس میں اس شرط کا ذکر بہ حیثیت ایک لازمی حصہ کے ہے۔ اسی نوعیت کی ضمانتیں سر این جی آئیگل نے بھی اس وقت دی تھیں جب دستور میں دفعہ ۷۳ کا اضافہ کیا جا رہا تھا (۷ اکتوبر ۱۹۷۹ء)، سرگر جا شکر باج پائے نے اقوامِ متحده کے کمیشن برائے انڈیا و پاکستان کو

یہی ضمانت دی تھی (۲۱ نومبر ۱۹۳۹)، اور مسٹر مین نے اقوامِ متحده کی سیکیورٹی کو نسل میں بھی گواہی دی تھی (۸ فروری ۱۹۵۷) کہ الحلق صرف عارضی نوعیت کا ہے۔ یہی عارضی نوعیت اس واسط پر بھی بیان کی گئی ہے جو حکومتِ ہندوستان نے شائع کیا تھا (۱۹۳۸)۔ اس عمد و پیمان کو نظر انداز نہیں کیا جا سکتا۔ ہاں آج ۱۹۹۳ میں ان پر آج کی صورتِ حال کی روشنی میں عمل ہونا چاہیے۔^۶

اے۔ جی نورانی اسی مضمون میں آگے لکھتے ہیں کہ نسو نے لیاقتِ علی خال سے اپنی خط و کتابت میں مسئلہ کشمیر کو ایک عالمی مسئلہ (International problem) تسلیم کیا تھا اور ۲۶ فروری ۱۹۵۵ کو مسٹر لکشمی چن کے سوال کا جواب دیتے ہوئے لوک سماں اعلان کیا تھا کہ مخف کشمیر کی آئین ساز اسلامی کی قرارداد سے یہ مسئلہ حل نہیں ہو سکتا۔ پنڈت نسو کے الفاظ تھے ”اس نوعیت کا مسئلہ مخف یک طرفہ طور پر حل نہیں کیا جا سکتا۔“ (A question like this can not be solved unilaterally.) اور پھر صاحبِ مقالہ حیرت کا اظہار کرتے ہیں کہ انھی پنڈت نسو نے اپریل ۱۹۵۶ میں کشمیر کے مسئلے کو یک طرفہ حل کرنے کا اعلان کر ڈالا۔ نورانی لکھتے ہیں:

وہ (یعنی پنڈت نسو) چاہتے تھے کہ دنیا اس مسئلے کو، جسے ۸ جولائی ۱۹۳۹ میں خود انھی نے ایک عالمی مسئلہ (A world question) کہا تھا، اب اس کے یک طرفہ حل کو قبول کر لے اور بس خاموش ہو جائے۔ لیکن دنیا نے ایسا کرنے سے صاف انکار کر دیا ہے۔^۷

یہی بات مشور سیاسی لیڈر جے پر کاش زائن نے ۱۹۴۲ میں کہی تھی:

یہ بات لوگ بھول جاتے ہیں کہ ہم نے جو عمد کیا تھا وہ مخف پاکستان سے نہیں تھا، یہ عمد تو کشمیر کے عوام سے تھا۔ پاکستان کی خطاؤں کی سزا کشمیری عوام کو دینے کا کیا جواز ہو سکتا ہے؟ ان تمام امور کی روشنی میں میری نگاہ میں اس معاملے میں بنی برحق اور تعمیری سوچ یہی ہے کہ کشمیر کے عوام کو ان کے حقِ خودارادی سے محروم نہ کیا جائے۔ نہ یہ ہی درست ہے کہ ہم یہ کہیں کہ وہ اپنے اس حق کو استعمال کر سکے ہیں یا ان کو یہ باور کرنے کی کوشش کریں کہ اب اس حق کا استعمال غیر منطقی اور ناقابلِ عمل ہے۔ ہم چاہے کتنے ہی زور سے یہ بات کہیں کہ ہندوستان سے کشمیر کا الحالِ مستقل اور ناقابلِ تنشیح ہے، دنیا اسے ہرگز تسلیم نہیں کرے گی۔^۸

جے پر کاش زائیں کا ایک خط جو ۲۳ جون ۱۹۶۶، کو اندر اگاندھی کو لکھا گیا تھا اور جسے ایک ہندوستانی دانشور و صحافی ایم۔ جے۔ اکبر نے اپنی کتاب *Kashmir Behind the Vale* میں نقل کیا ہے۔ ہندوستان کے سوچنے سمجھنے والے طبقات کے اضطراب اور ان کے ضمیر کی کمک کا غماز ہے۔

جے پر کاش زائیں لکھتے ہیں:

ہم جمیوریت کا دعویٰ کرتے ہیں، لیکن کشمیر پر محض طاقت کے مل بوتے پر حکمرانی کرنا چاہتے ہیں۔ ہم یکولزم کی بات کرتے ہیں، لیکن ہندو قوم پرستی کو موقع دیتے ہیں کہ ہمیں مجبور کرے کہ تشدد کے ذریعے اس کا تسلط قائم ہو۔ کشمیر کی وجہ سے ہر دوسری چیز سے زیادہ دنیا میں ہمارا وقار مجنوح ہوا ہے۔ دنیا میں کوئی ایک بھی ملک ایسا نہیں ہے، بیشمول روس، جو ہماری کشمیر پالیسی کو پسند کرتا ہو، خواہ ان میں کچھ، دوسری وجوہ سے ہماری تائید ہی کیوں نہ کر دیتے ہوں، مسئلہ کشمیر زندہ ہے اور اس لیے نہیں کہ پاکستان اسے ہم سے چین لینا چاہتا ہے بلکہ اس لیے کہ وہاں کے عوام کے دلوں میں گمراہ اور ہم گیر بیداری اور بے اطمینانی ہے۔ ۵

ہماری اب تک کی معروضات سے یہ بات بالکل واضح ہو جاتی ہے کہ کشمیر کا مسئلہ ایک بین الاقوامی مسئلہ ہے، ریاست جموں و کشمیر آج بھی اسی طرح ایک ممتاز علاقہ ہے جس طرح ۱۹۴۷ء میں ہندوستان کی فوج کشی کے وقت تھا اور اہل کشمیر کی حالیہ جدوجہد نے ایک بار پھر اس مسئلے کو ایسی قوت سے زندہ کر دیا ہے کہ اب اس کے مستقل حل کے سوا کوئی راستہ باقی نہیں ہے اور مسئلے کا مستقل اور حقیقی معنوں میں جمیوری حل صرف استمواب رائے ہے۔

مسئلہ کشمیر کی اس نوعیت کے واضح ہو جانے سے یہ بات بھی صاف ہو جاتی ہے کہ کشمیر میں جو تحریک بڑا ہے وہ دراصل آزادی اور حقِ خودارادیت کی تحریک ہے۔ اے علیحدگی پسندی کی تحریک کہنا ایک صریح ظلم اور غلط بیانی ہے، اور دہشت گردی قرار دینا اس سے بھی برا جھوٹ اور ظلم۔ اس لیے کہ یہ ایک مسئلہ اصول ہے کہ اپنے دفاع میں اور اپنی آزادی کے حصول کے لیے اگر باقی تمام راستے بند کر دیے گئے ہوں، تو مسلح جدوجہد کی جاسکتی ہے، فرضوضیت سے جمال حکومت جبراً اور قوت کا استعمال کر رہی ہو وہاں اپنی آزادی کے حصول کے لیے استعاری قوتوں کا مقابلہ انھی کے ہتھیاروں سے کیا جاسکتا ہے۔ اس حق کا اشارہ اقوامِ متحده کے چاروں بھی موجود

ہے۔ خود غیر جانبدار تحریک (NAM) کے اعلانات میں افراد کے خلاف تشدد، ریاستی تشدد اور آزادی کی جدوجہد کو ایک دوسرے سے ممیز کیا گیا۔ بقول ڈیوڈ راپو پورٹ: دوسری عالمی جنگ کے فوراً بعد وہ تشدد (terrorists) جو سامراجی قوت کے خلاف آزادی کی جدوجہد کر رہے ہوں ان کو "تشدد پند" نہیں بلکہ آزادی کے مجاہد (freedom fighters) کما جانے لگا۔ حتیٰ کہ مغرب میں بھی ان کے لیے یہ اصطلاح استعمال ہوئی۔

یہ وجہ ہے کہ الجبراڑ کے انقلاب نے جو نمونہ پیش کیا اگلے تمیں تک اسی پر سامراج دشمن تحریک بڑھتی رہی۔ تنظیم آزادی فلسطین کو اقوام متحده میں آبزرور کی حیثیت حاصل ہوئی۔ جنوبی افریقہ میں اے این سی کی جدوجہد کو عالمی تائید حاصل ہوئی۔ مجاہدین افغانستان کو حریت کا نقیب قرار دیا گیا۔ یہ بات بھی ملحوظ رکھنے کے لائق ہے کہ اقوام متحده کی جزاں اسی میں (۱۹۷۲) میں "سیاسی تشدد" کو زیر بحث لایا گیا تو تشدد کی کسی ایک تعریف پر اتفاق نہ ہو سکا اور ارکان کی ایک نمایاں تعداد نے اس جدوجہد کو، خواہ اس میں بظاہر تشدد کا پہلو بھی موجود ہو، جو ایک بھی برحق سیاسی نصب العین مثلاً حقِ خوداریت کے لیے کی جائے، سیاسی تشدد ماننے سے انکار کر دیا۔ اے کشمیر میں بپا جبارِ حریت، حقِ خوداروی کی تحریک ہے۔ اے نہ علیحدگی پندی کی تحریک کما جا سکتا ہے اور نہ معروف معنی میں تشدد اور دہشت گردی کی تحریک۔

پھر یہ بھی ایک حقیقت ہے کہ یہ تحریک خالص عوامی تحریک ہے۔ اسے مقوضہ کشمیر کے عوام کی ہمہ جتنی تائید حاصل ہے۔ یہ کوئی باہر سے درآمد شدہ تحریک نہیں ہے۔ پھر یہ تحریک نتیجہ ہے ہندوستان کی ظالمانہ اور آمرانہ پالیسیوں کا، جن پر وہ گذشتہ ۳۶ سال سے عمل چیرا ہے۔ نیز یہ جدوجہد ایک دن میں کہیں خلا سے نمودار نہیں ہوئی۔ حالات کا محلی نگاہ سے نظارہ کیا جائے تو اس میں ایک تسلیم اور تدریجی ارتقا معلوم ہوتا ہے۔ بلاشبہ تحریک نشیب و فراز سے گزری ہے۔ لیکن ۱۹۷۷ سے آج تک اس کے تسلیم کو صاف محسوس کیا جا سکتا ہے۔ البتہ یہ صحیح ہے کہ مارچ ۱۹۸۷ اور پھر جنوری ۱۹۹۰ سے یہ اپنے فراز کی طرف مصروف عمل ہے اور اس زمانہ میں اس میں وسعت اور گہرائی دونوں میں نمایاں اضافہ ہوا ہے جس کے نتیجہ میں آج اسے بلاخوبی تردید قوی تحریک کما جا سکتا ہے۔

ہندوستان کی وہ کونسی پالیسیاں ہیں جن کے نتیجے میں حالات اتنے خراب ہوئے ہیں اور بالآخر

اس تحریک نے ہمہ گیر بغاوت کا رد پ دھار لیا ہے۔ نیز یہ بات کہ تحریک بنیادی طور پر داخلی تحریک ہے اور آج مقبوضہ کشمیر کی تقریباً تمام مسلم آبادی ہندوستان اور اس کی حکومت سے بیزار ہے اور اب اسے ہندوستان کے چنگل سے آزادی ہی میں اپنے لیے زندگی اور عزت کا سامن نظر آ رہا ہے۔ ہم ان دونوں پبلوؤں پر صرف ہندوستان کے چونی کے دانشوروں اور صحافیوں کے تجویزوں کی کچھ جھلکیاں پیش کرتے ہیں۔

پروفیسر ایمیش ٹھاکر، ایک ہندوستانی دانشور جو نیوزی لینڈ کی University of Otago میں ایشیان اسٹریز کا ڈائریکٹر ہے، مشہور عالمی جریدے فارن افیز (Foreign Affairs) کے ۱۹۹۲ کے شمارہ میں ہندوستان کی کشمیر پالیسی کے دیوالیہ پن کا اس طرح تجزیہ کرتا ہے:

کشمیر میں امن کے قیام کی راہ میں سب سے بڑی رکاوٹ بغاوت کی وہ تحریک نہیں جسے سرمایہ اور اسلحہ اسلام آباد سے مل رہا ہو، بلکہ پالیسی کے میدان میں وہ خلا ہے جو دہلی میں پلایا جاتا ہے۔ ۱۹۷۸ سے کشمیر پر ہندوستان کے تسلط کی تاریخ نے پورے ہند کے لیے بڑے نقصان وہ نہ کچھ پیدا کیے ہیں۔ ہندوستان بجا طور پر غزر کرتا ہے کہ وہ دنیا کی سب سے بڑی جمیعت ہے، لیکن کشمیر پر جبری تسلط اور قبضے نے جمیعت کے اس دعوے کو بے اثر کر دیا ہے۔ کشمیر میں جمیعت اور اولوں کو بار بار انتخابی عمل میں در اندازی اور بد عنوانی کے ذریعے تباہ کر دیا گیا ہے۔ مرکزی حکومت یہ ماننے کو تیار نہیں کہ اس ریاست میں کچھ تسلی حکومت کے سوا کوئی بر سراقتہار ہو۔ گذشتہ دو سال میں ہندوستانی حکمرانوں کا دامن کشمیر میں پولیس اور فوج کی ظالمانہ کارروائیوں سے واغدار ہے۔۔۔ جس طرح کشمیر کو ہندوستان میں محض طاقت کے مل پر رکھا گیا ہے اس سے خود وفاق کا سارا تجزیہ بے معنی ہو کر رہ گیا ہے۔ دہلی کے حکمرانوں نے کشمیر کے عوام کی خواہشات کا کوئی احترام نہیں کیا ہے۔ ہندوستان میں کشمیر کو ضم کرنے کا تجزیہ سرکاری خزانہ پر بھی ایک بڑا بوجھ ہابت ہوا ہے۔ گذشتہ دو سال میں ہندوستان کی کشمیر پالیسی کے نتیجے میں ملک کو اخلاقی، معاشری، سیاسی اور میان الاقوامی طور پر خسارہ ہی خسارہ حاصل ہوا ہے۔ ۱۹۹۰ کی تحریکِ مراجحت کے نتیجے میں ریاست کا انظام مظہوٰ ہو گیا ہے۔ مسئلے کو محض امن و امان اور نفاذِ قانون کا معاملہ سمجھنے کا نتیجہ ہے کہ کرفو، پولیس کی روز افزروں سختیوں اور فوجی اور نیم فوجی قوتوں کے طاقت اور مزید طاقت کے استعمال کے ذریعے علیحدگی پسندوں کو دبانے اور مجبور کرنے کا راستہ اختیار کیا گیا ہے، جس کا

نتیجہ الثا ہوا ہے۔ یعنی اس کے نتیجے میں علیحدگی پسندی کا رجحان اور بھی قوی ہو گیا ہے اور اسے سوسائٹی کے وسیع دائے سے مدد و معاون مل گئے ہیں، جن کا مقصد اور ہدف کشیر کو ہندوستان کے کنٹول سے آزاد کرنا ہے۔

مشور صحافی اور تحریریہ لگار خوشونت سنکھ لکھتا ہے:

ہمارے زیرِ انتظام کشیر میں متعدد انتخاب ہوئے ہیں اور متعدد وزراء اعلیٰ بر سر اقتدار آئے ہیں۔ لیکن یہ تمام انتخاب کسی حیثیت سے بھی اتنے منصفانہ اور آزادانہ نہ تھے جتنے دوسری ریاستوں میں ہونے والے انتخاب۔ نتیجتاً جو لوگ وزراء اعلیٰ بنے ان کو عوامی مقبولیت کی حامل قیادت نہیں کہا جا سکتا۔ ان کا تو دراصل ولی سے تقرر ہوا تھا اور یہی وجہ ہے کہ جب بھی ولی نے ان کو نامناسب پایا بیک بینی و دو گوش رو انہ کر دیا اور ریاست کو گورنر کے راج تلنے لے آیا گیا۔ وہ لوگ جو دریائے جہلم کی وادی کے حسین مقلات پر گئے ہیں یا جنپیں کشیری مسلمان دوستوں سے ملنے کا موقع ملا ہے وہ اعتراف کریں گے کہ کشیر کے مسلمان اپنے کو ہندوستانی کرنے سے کرتا تھا ہیں۔ گو وہ ہندوستانی پاسپورٹ پر سفر کرتے ہیں مگر جب بھی بات کرتے ہیں یہی کہتے ہیں کہ "تم ہندوستانی" اور جب اپنی بات کرتے ہیں تو کہتے ہیں "ہم کشیری"۔ ہم نے وادی میں کوڑوں روپیہ لگایا لیکن وہ تو ایک ایسی کھالی مثبت ہوئی جس کی کوئی تہہ نہ ہو۔ عام آدمی کی زیوں حالی میں کوئی فرق نظر نہیں آتا۔ جب حالات بگزے تو ہم نے فوج اور نیم فوجی جوان بھیجے ہاک محالات کو تابو میں کریں۔ وہ ہمیں انسانی حقوق کی پالی اور جردو شدد کا مجرم قرار دیتے ہیں۔ گو ان الزامات میں کچھ مبالغہ بھی ہو سکتا ہے لیکن اس بات کا انکار تو ممکن نہیں کہ انسانی حقوق کی خلاف ورزیاں تو ہوئی ہیں۔ آئیے حقائق کو تسلیم کریں: پہلی حقیقت تو یہ ہے کہ ہم کشیری مسلمانوں کی تائید سے مکمل طور پر محروم ہو چکے ہیں اور دوسری حقیقت یہ ہے کہ ہمیں اخلاقی طور پر ہرگز یہ حق حاصل نہیں کہ ان لوگوں پر اپنے کو محض طاقت کے مل بوتے پر مسلط کریں جو ہم کو نہیں چاہتے۔ اور تیسرا حقیقت یہ ہے کہ وادی اتنی چھوٹی ہے اور سیاحوں اور دستکاری پر انحصار کی وجہ سے قطعاً اس پوزیشن میں نہیں کہ ایک مکمل طور پر آزاد ریاست کی حیثیت سے ترقی کر سکے۔

.... ایک سمجھ دار قوم کی حیثیت سے ہمیں اب طوٹے کی طرح یہ رث لگاتا ترک کر دینا

چاہیے کہ کشمیر ہندوستان کا اٹوٹ اگنگ ہے اور مسئلے کا حل صرف شملہ معالہ کے تحت ممکن ہے۔ اس بحکرار کا حاصل تو صرف گرم گفتاری ہے! اور آخری بات: ہمیں اس حقیقت سے صرف نظر نہیں کرنا چاہیے کہ جو چیز سب سے اہم اور اصل مطلوب ہے وہ وادی کے لوگوں کی خوشی اور اطمینان ہے۔” ۳۳۔

ایم۔ جے۔ اکبر تحریک آزادی کے مخالفین میں سے ہیں لیکن حالات کا جو نقشہ کھینچتے ہیں وہ نلاحظہ کے لائق ہے:

عسکریت کے علیحدار بڑی تیزی سے حاشیہ سے وسط دریا (mainstream) کی طرف بڑھنے لگے اور ایک ایسی تیز رفتاری سے جس کی نہ خود ان کو موقع تھی اور نہ ہی ان کے پاکستانی سپرستوں کو۔ یہ ایک حقیقت ہے کہ ۱۹۸۹ میں جس حکمتِ عملی پر وہ عمل پیرا تھے وہ یہ تھی کہ سال کے معین دنوں میں معین مقامات پر وہ سرگرم تھے اور یہ جانچ رہے تھے کہ ان کی مقبولیت کتنی ہے۔ ہر بار انھیں اپنی مقبولیت کا گراف اوپر ہی جاتا نظر آیا۔ پھر نومبر ۱۹۸۹ کے انتخابات ہوئے۔ اس موقع پر تو ان کے اندازے بھی غلط ثابت ہوئے جو حالات سے مایوس تھے۔ عام انتخابات میں عسکری قوتوں کو مکمل عوامی تائید حاصل ہوئی۔ صرف پانچ فیصد افراد ووٹ دینے کے لیے گئے، باقی نے بایکاٹ کی پکار کا ساتھ دیا۔ اب حالات اس مقام پر پہنچ گئے تھے جو ڈرائے کافیلہ کن موڑ ثابت ہوا۔ ۱۹ جنوری ۱۹۹۰ تک آزادی کی تحریک کے لیے عوامی تائید ڈھکی چھپی تھی، مکمل اور واضح نہیں تھی۔ جگ مون کے آنے کے بعد حالات بدل گئے۔ لوگ پہلے تو خائف ہوئے لیکن پھر ہمت کا جواہر پھوٹا اور خوف کی جگہ اس جرات نے لے لی جو نامیدی کی پیداوار ہوتی ہے۔ لوگ گیوں میں جوق در جوق آنے لگے۔ سب سے زیادہ حریت انگیز بات عورتوں، بوڑھوں اور بچوں کا طوفان تھا۔ انتظامیہ حواس باختہ ہو گئی، اور گولی چلانے کا حکم دے دیا، پھر کیا تھا۔ مرنے والوں کی تعداد کے بارے میں اختلاف ہے لیکن اس میں کوئی شبہ نہیں کہ صرف اس دن گوکا دل کے مقام پر پچاس لاشیں تو ٹھنڈی ہو گئیں۔ یہ دن یادگار بن گیا۔ ۱۹ جنوری ایک تاریخی موڑ ہے جس نے تحریک کو عوامی ابھار عطا کیا۔... سری نگر کی ہر مسجد جوش اور جذبے کا ایک قلعہ بن گئی۔ ہر خطبہ علیحدگی کا ناقوس بن گیا۔ لاڈو اسپیکر کی آوازوں نے فضاوں کو بھر دیا اور کیسٹ آزادی کے ترانے الائپنے لگے۔ ہر طرف سے یہی شور تھا: ”ہم کیا چاہتے ہیں۔۔۔

آزادی، آزادی، اللہ اکبر، اللہ اکبر۔

ایم۔ جے۔ اکبر اپنی کتاب کو شیخ عبداللہ کے مزار کی حالت زار پر ختم کرتا ہے:

اس سادہ اور پُروقار مزار کے چاروں طرف آج اسلجہ بردار افراد بیٹھے ہیں۔ پولیس والے فوج کے پورے بارود خانے سے مسلح! شیخ کی زندگی تو پولیس کی نگرانی میں گزری، لیکن موت کے بعد بھی پولیس ہی اس کا گھیرا کیے ہوئے ہے۔ دشمن کس طرح بدلتے ہیں! ہال اتنی بات تو تیزی ہے، کشمیر کی روح امن و آشتی سے شاد کام کیسے ہو سکتی ہے، جب شیخ غدر عبداللہ کے مزار کی بھی حفاظت کے لیے بندوقوں کا سارا لینا پڑے۔ ڈاکٹر منظور عالم کشمیر یونیورسٹی کے دائیں چانسلر رہے ہیں اور آج کل ولڈ بک کے مشیر ہیں۔ جدہ کے سعودی گزٹ میں شائع ہونے والے اپنے ایک مضمون میں لکھتے ہیں:

۱۹۸۷ کے انتخابات کے بعد سے کشمیر کے حالات تبدیل ہو گئے ہیں۔ آج کشمیر ہندوستان سے ملکی طور پر مختار کا شکار ہے۔ حق تو یہ ہے کہ کشمیر کبھی بھی جذباتی طور پر ہندوستان کا حصہ نہیں تھا اور نہ ہی کبھی ہندوستان کی حکومت نے اسے اپنے سے یک جان کرنے کی سمجھی کوشش کی۔ گو کشمیر کو مالی معاملات میں ایک خاص حیثیت دی گئی تھی مگر حقیقت یہ ہے کہ وہ ہمیشہ ناروا امتیازی سلوک کا نشانہ رہا۔ وہ ریاستیں جن کو خاص حیثیت (special status) حاصل ہے ان کو مرکزی امداد کا ۹۰ فیصدی بطور گرانٹ اور صرف ۱۰ فیصدی بطور قرض ملتا ہے لیکن کشمیر کا معاملہ یہ ہے کہ ۱۹۸۹ تک مرکزی حکومت سے جو کچھ کشمیر کو ملا اس کا ۴۰ فیصد بطور قرض اور صرف ۳۰ فیصدی بطور گرانٹ تھا۔ نیز کشمیر سے ہندوستان کی تجارت غیر متوازن ہے جس کے نتیجے میں عملاء کشمیر سے سرمایہ ہندوستان کو منتقل ہو رہا ہے۔

اجیت بھٹا چاریہ لکھتا ہے کہ ”نئی دہلی کشمیر کی منتخب قانونی حکومتوں کی قسمت ہے کھلیق رہی اور جس وزیر اعظم سے ناخوش ہوئی اس کو گرانے میں لگ گئی۔“

ویر شنگھوی ہفت روزہ سنڈے (۲۱ ستمبر ۱۹۹۳ء، ص-۹) میں لکھتا ہے کہ ”آنکی کے کشمیری مسلمان ہوں گے جو اپنے کو ہندوستانی سمجھتے ہوں اور ہم نے بھی اہل کشمیر کو غیرہی سمجھا۔ ہم نے حزبِ اختلاف کے قائدین کو جیلوں میں محبوس کیا، انتخابات کو بد عنوانیوں کی نذر کیا، استھواب سے احتراز کیا اور ایک حد تک اس وجہ سے کہ ہم کو یقین نہیں تھا کہ نتیجہ کس رخ پر ہو گا۔“

پاکستان اس وقت کشمیر میں وہی کھیل کھیل رہا ہے جو ہندوستان نے ۱۹۴۷ء میں بلکہ دلیش کے بنانے میں کھیلا تھا۔ اس وقت پورا مشرقی پاکستان، مغربی پاکستان کے تسلط کے خلاف اٹھ کر ڈالا ہوا تھا۔ اسی طرح آج ہندوستان کشمیر کے مسئلے کو محض لاءِ اینڈ آرڈر کا مسئلہ بنا کر پیش کر رہا ہے، حالانکہ تقریباً کشمیر کی پوری وادی ہندوستانی حکمرانوں کے خلاف اعلانِ بغاوت کر رہی ہے۔ اس کا اعتراض آر۔ ڈی۔ ساتھے، سابق سیکرٹری خارجہ نے اپنے ایک حالیہ پریس کے بیان میں کیا ہے۔ انہوں نے حکومتِ ہند کو متوجہ کیا ہے کہ ”آج کشمیری مسلمانوں میں ہندوستان کا کوئی دوست باقی نہیں رہا ہے۔ کشمیری مسلمان بڑی شدت سے ہندوستان کے ساتھ رہنے کا مخالف ہے۔ بلکہ اب تو اس کو بندوق کا خوف بھی باقی نہیں رہا۔“ (ملاحظہ ہو روزنامہ The Hindu، ۱۵ ستمبر ۱۹۹۳ء)

کشمیری مسلمانوں کی ہندوستان سے مغارت اور بے زاری کو جزل اشوک متنا ان الفاظ میں بیان کرتا ہے: ”جو اشارے کشمیر کی وادی سے مل رہے ہیں وہ صاف تاتے ہیں کہ آج وادی میں حکم عکسری نوجوانوں کا چل رہا ہے، ہندوستانی انتظامیہ کا نہیں“ (ہفت روزہ Sunday، ۱۲۔۱۰ اکتوبر ۱۹۹۳ء)۔ وادی کے تمام اہم مقامات، خصوصیت سے سری گنگر، سوپور، بارہ مولا، مجہدین کے قبضے میں ہیں۔ ہندوستانی انتظامیہ سے عوام کی مغارت مکمل ہے۔ اس کی بڑی وجہ ہماری یہ پالیسی ہے کہ ہم نے کشمیری مراجحت کا مقابلہ بن بندوق کی نالی سے کیا ہے۔ کشمیر پر جو بھی بھاری رقوم ہم نے صرف کی ہیں وہ سب بیکار گئی ہیں۔ وادی کی آبادی کی عظیم اکثریت ہندوستان سے کوئی سروکار رکھنے کی روادر نہیں۔ (ملاحظہ ہو Sunday، ۱۷ نومبر ۱۹۹۳ء، صفحہ ۳۵)۔ ایک اعلیٰ فوجی افسر کا بیان ہے کہ ”ہم ان سے عددی قوت میں کہیں زیادہ ہیں۔ اسی طرح ہمارے پاس ان سے کہیں زیادہ بہتر تھیار ہیں۔ یہی وجہ ہے کہ ہم ان کی اچھی پالائی کر سکتے ہیں۔“ مگر کیا کریں ہمارے ہاتھ بندھے ہوئے ہیں اور اس کی وجہ یہ ہے کہ عوام مکمل طور پر ہماری انتظامیہ سے بے زار ہیں۔ ”ایڈیشنل ڈائریکٹر جزل پولیس بھی یہی کہتا ہے کہ ”عوام کی یہ بے زاری اور مغارت ہماری اصل اور سب سے بڑی دشمن ہے۔ ہم یہ جنگ جیت ہی نہیں سکتے اگر ہمیں عوام کا تعاون حاصل نہیں“ (ملاحظہ ہو India Today، ۱۵ ستمبر ۱۹۹۳ء)۔ نہ صرف یہ کہ عوام ہمارے ساتھ نہیں بلکہ لوکل

انتظامیہ، مقامی کشمیری یورڈ کسی اور پولیس بھی ہم سے دور ہو گئی ہے اور اس کی وجہ وہ ہے اعتمادی اور شک و شبہ کی روشنی ہے جس کا مظاہرہ ہندوستانی انتظامیہ مقامی انتظامیہ کے بارے میں اختیار کرتی ہے ہے۔

واکٹر منظور عالم معاشر پسلو پر روشنی ڈالتے ہوئے لکھتے ہیں:

چودہ سالہ افغان جنگ نے روس کی میشیت کو تباہ کر دیا۔ اور بالآخر روس کو افغانستان میں اپنی فوج کشی ترک کرنا پڑی اور فوجوں کو واپس بلانا پڑا۔ لیکن پھر بھی افغان جنگ کا یہ نتیجہ برآمد ہوا کہ روس کلکرے کلکرے ہو گیا۔ اس میں ہمارے لیے بھی ایک سبق ہے۔ ہندوستانی افواج اور نیم فوجی دستے ایک نمائیت مشکل مقام پر سخت نفیاتی دباؤ کے تحت کام کر رہے ہیں۔ جزل اشوك متا کے بقول ”کشمیر میں ہمارے سیکیورٹی فورس میں جسمانی اور اخلاقی ہر دو اعتبار سے ثوٹ پھوٹ کا عمل اسی طرح جاری ہے جس کے طرح بدن سے ست رفتاری سے خون رنسے سے بدن کمزور ہو جاتا ہے۔ اس کے بر عکس فوجی اور انتظامی مشینری کی ہائلی نے مجاہدین (militants) کو ان پر نمایاں نویت حاصل کرنے کا موقع دیا ہے“ (ملاحظہ ہو Sunday ۱۸ ستمبر ۱۹۹۳)۔ ایک رپورٹ کے مطابق ہندوستان نے ابھی تک ۳۰۰ سے ۴۰۰ بلین روپے کی ضوری اشیا کشمیر روانہ کی ہیں۔ مگر احتکار اخراجات کے باوجود ہندوستان اور کشمیر کے بارے میں مستقبل کے امکانات روشن نہیں۔ کشمیر میں بغاوت کے نتیجے میں حکومت مجبور ہوئی ہے کہ نصف لمین فوجی اور نیم فوجی اس جنگ میں جھومنک دے۔ دولت کے لیے فوج کی بھوک ناقابل تکین ہے جبکہ ہندوستان یہونی دنیا کا ۹۰ بلین ڈالر کے قریب مفروض ہے اور اس کا دو تمائی بس فوج کو چوکس رکھنے کے لیے صرف ہوا ہے (ملاحظہ ہو Sunday ۲۷ نومبر ۱۹۹۳)۔

اجیت بھٹا چاریہ اپنے ایک مضمون میں لکھتا ہے:

کشمیریوں کے پاکستان کے دو قوی نظریہ کو رد کرنے اور ایک سیکولر جسموری ہندوستان سے ناطہ جوڑنے سے جو ہمارا سر عزت و افتخار سے بلند ہوا تھا آج وہ شرم سے جنک گیا ہے۔ اس وقت وادی میں جن جذبات کا اطمینان ہو رہا ہے ان کا مظہر بھارت کے خلاف کیے جانے والے مظاہرے ہیں۔ تاریخ کی ستم طرفی ہے کہ آج ہندوستانی سیکیورٹی فورسز وہی کردار ادا کر رہی ہیں جو آزادی کی جدوجہد کے دوران برطانوی فوج آزادی

کے متواولوں کے خلاف ادا کرتی تھی۔ ضروری نہیں کہ ایک عام کشیری مسلمان عسکریت کے علمبرداروں کی سرگرمیوں کی حمایت کرے لیکن اس بات میں کوئی شہر نہیں کہ وہ ہندوستان سے نفرت اور بے اعتمادی کی حد تک ان کے ہم نوا ہیں۔ پاکستان نے اس بے چینی سے فائدہ اٹھنے کے لیے اپنا پورا زور لگایا ہے جیسا کہ اس نے ۱۹۷۲ سے اب تک کیا ہے، لیکن یہ بھی ایک حقیقت ہے کہ اس بے چینی کو پاکستان نے پیدا نہیں کیا۔ ہمیں خود اپنی پالیسیوں اور اپنے اعمال کا جائزہ لینا چاہیے تاکہ ہم یہ معین کر سکیں کہ کمال کیا خرابی پیدا ہوئی اور اس کا کس طرح تدارک کیا جا سکتا ہے۔ سب سے پہلے ہمیں یہ یاد رکھنا چاہیے کہ ریاست جموں و کشمیر کو انذیری یونیٹ کی باقی تمام ریاستوں کی طرح نہیں سمجھتا چاہیے۔ یہ ۱۵ اگست ۱۹۷۲ کو ہندوستان کا حصہ نہیں ہی جس طرح باقی علاقوں کا حصہ بنے۔ ویثقد الماق کے ساتھ یہ شرط بھی تھی کہ ہندوستان الحاق کو مستقل شکل دینے سے پہلے کشمیر کے لوگوں کی مرضی معلوم کرے گا۔

مسئلے کے حل کا ذکر کرتے ہوئے اجیت بھٹا چاریہ کہتا ہے کہ:

واحد راستہ جو مجھے نظر آتا ہے وہ تو یہی ہے کہ ہم کشمیر کے لوگوں سے اپنے کیے ہوئے وعدے کو پورا کریں اور ان کو یہ موقع دیں کہ وہ اپنے مستقبل کا فصلہ کریں۔ ہر وہ دن کہ فوجی حکمرانی کے تحت گزر رہا ہے اس بات کو یقینی بنا رہا ہے کہ وہ ہندوستان سے اپنے ربط و تعلق کو منقطع کر لیں گے۔

مندرجہ بالا اقتباسات کشمیر کی اصولی صورتِ حال کو سمجھنے اور خود ہندوستان کے دانشوروں اور سوچنے سمجھنے والے غاصروں کے اضطراب اور بے چینی کا اندازہ کرنے کے لیے کافی ہیں۔ ان سے یہ بات بھی بالکل واضح ہو جاتی ہے کہ کشمیر کی تحریک مراحت اندر وہی اسباب کی پیدا کردہ ہے اور اسے جموں و کشمیر کے مسلمانوں کی عوای تائید حاصل ہے۔ نیز یہ تحریک اس مقام پر پہنچ گئی ہے جہاں اب محض قوت سے اسے دبانا ممکن نہیں۔ کشمیر کے مسلمانوں نے ہندوستان سے اپنی نفرت کا برہلا اظہار کر دیا ہے اور انہوں نے اس کی غالی سے نجات کے لیے اپنی جان کی بازی لگا دی ہے۔ اس سلسلے میں جو قربانیاں وہ پیش کر رہے ہیں وہ تاریخ کا ایک تباہا باب ہیں۔ لیکن اب اصل سوال یہ ہے کہ پاکستان اور عالمِ اسلام ان کی کس طرح مدد کرے۔ قربانیوں کی ایک حد ہوتی ہے، اور تاریخ گواہ ہے کہ جب ایک قوم یہ فیصلہ کر لے کہ وہ اپنے ایمان، اپنی آزادی اور

اپنی عزت کے لیے جان قربان کرنے کو تیار ہے تو پھر کوئی دنیاوی قوت اسے غلام نہیں رکھ سکتی۔ لیکن قوت اور صلاحیت کا جو تفاظت ہندوستان کی عکسری میں اور کشیر کے تقریباً نئے مسلمانوں میں پایا جاتا ہے اس کا تقاضا ہے کہ اس بھادر اور غیور قوم کی بھروسہ مد کی جائے تاکہ وہ کم سے کم وقت میں اپنے مقاصد حاصل کر سکے۔

کشیر کے مسلمان آج صرف کشیر کی جنگ ہی نہیں لڑ رہے وہ پاکستان کے تحفظ اور اس کی تحریک کی جنگ بھی لڑ رہے ہیں، وہ اسلام کی جنگ بھی لڑ رہے ہیں۔ ان حالات میں ضروری ہے کہ پاکستان کے عوام اور پاکستان کی حکومت، امتِ مسلمہ اور مسلمان حکومتیں، ایک واضح کشیر پالیسی پر عمل پیرا ہوں۔ کسی وقت ہم ان شاء اللہ پاکستان کی کشیر پالیسی پر نظر ڈالیں گے، یہاں کی مقدار قوتوں کی مصلحت کو شیخوں خود غرضی اور بے ہمتی پر بنی طرزِ عمل پر بھی روشنی ڈالیں گے، اور ان اقدامات کی نشاندہی کریں گے جو اس تحریک کی کامیابی کے لیے ضروری ہیں۔ نیز ان خطرات پر بھی گفتگو کریں گے جو تحریک کو اس کے حقیقی مقاصد سے ہٹانے کا ذریعہ بن سکتے ہیں اور جن کے لیے وہ اقوام اور ادارے سرگرم ہیں جو اسلامی احیا کو ایک خطرہ سمجھتے ہیں۔

حوالہ

۱۔ جنوری ۱۹۹۰ سے دسمبر ۱۹۹۳ تک ہندوستانی مظالم کا نشانہ بننے والوں کے بارے میں تحقیق شدہ اعداد و شمار یہ ہیں:

۳۵،۰۰۰	شدہ
۳۰،۶۰۰	زمی، بیشول جو مستقل طور پر معدود ہو گئے ہیں
۲۷،۳۷۰	اسکول، مدرسے، مکان اور دوکانیں جو نذر آتش کی گئیں
۲،۱۰۰	وہ افراد جن کو زندہ جلایا گیا
۳،۷۰۰	خواتین جن کی اجتماعی بے حرمتی کی گئی
۲۱۰	خواتین جو اجتماعی آبدوریزی کے دوران شہید ہو گئیں
۳۹۰	خواتین جن کی لاشیں جمل کے ذریعے پاکستان آئیں
۱۸،۰۰۰	بھارت کی جیلوں اور تعذیب خانوں میں محبوس
۲۳،۳۰۰	جوں اور کشیر کی جیلوں اور تعذیب خانوں میں محبوس

۳۹۵۰۰

آزاد کشمیر آنے والے صادرین

حوالہ Facts File: Kashmir از برگنڈیز محض فتح خان۔ انسٹی ٹوٹ آف پالیسی اسٹریٹ، اسلام آباد

-۱۹۹۳

۲۷ ملاحظہ ہے Alastair Lamb کی کتاب

"Kashmir: A Disputed legacy 1846-1990," Roxford Books, Hertingfordbury, 1991

اور اسی مصنف کی تازہ ترین کتاب Birth of a tragedy: Kashmir 1947، مطبوعہ 1994, Roxford Books

۳۔ شیخ محمد عبداللہ، "آشِ چتار" چودھری آکیڈمی، لاہور، ص ۳۱۸۔

۴۔ اپنا، ص ۳۶-۳۵

Kuldip Nayyar, "Kashmir: Cause or Consequence" The Radience, Delhi, 5
2-8 January, 1994.

A.G. Noorani "A Settlement for Kashmir", The Radience, Delhi, 5-II, Dec. 1993. 6

۷۔ اپنا۔

۸۔ اپنا۔

M.J. Akbar, "Kashmir Behind The Vale," Viking, Delhi, 1991, p. 183. 9
quoted from Bhola Chatterjee's "Conflict in JP's Politics," Ankur, Delhi.David C. Rapoport. "Terrorism", in Encyclopaedia of Government and 10
Politics, ed. by Mary Hawkesworth and Maurice Kogen, Routledge,

London and New York. 1992. vol. 2, p. 1062.

F.S. Northedge, "The Resort to Arms", in The Use of Force in International 11
Relations, ed. by F.S. Northedge, Faber and Faber, London, 1974, p. 13.Ramesh Thakur, "India after nonalignment", in Foreign Affairs, vol. 71, 12
No. 2, Spring 1992, p. 170.

Khushwant Singh, "Kashmir and Human Rights." The Dawn, 30 Nov. 1993. 13

M.J. Akbar, "Kashmir Behind the Vale", pp. 213-223. 14

Dr. S. Manzoor Alam, "Kashmir: A Dream, Delhi demolished slowly", 15

ترجمان القرآن میں ۱۹۹۳ء

۲۲

اشارات

Saudi Gazzette, 27 & 28 Feb. 1994.

-۱۷۔ اینٹا، ۲۸ فوری ۱۹۹۳ء

Ajit Bhattacharjia, "Kashmiris Must be Allowed to Decide Their Own Future." The pioneer, 29 Oct. 1993.

-۱۸۔ اینٹا